

महाराष्ट्र खाजगी शाळेतील कर्मचारी (सेवेच्या शर्ती) विनियमन, अधिनियम १९७७ व त्याअंतर्गत नियमावलीमध्ये सुधारणा करण्याकरिता समिती स्थापन करण्याबाबत.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक: संकिर्ण-२०१६/(प्र.क्र.१६५)/टिएनटी-१
मादाम कामा रोड, हुतात्मा राजगुरु चौक,
मंत्रालय, मुंबई - ४०० ०३२
दिनांक: १९ ऑगस्ट, २०१६

वाचा :-

- १) महाराष्ट्र खाजगी शाळेतील कर्मचारी (सेवेच्या शर्ती) विनियमन, अधिनियम १९७७
- २) महाराष्ट्र खाजगी शाळेतील कर्मचारी (सेवेच्या शर्ती) नियमावली, १९८१.

प्रस्तावना :-

राज्यातील खाजगी व्यवस्थापनातर्गत प्राथमिक, माध्यमिक व उच्च माध्यमिक शाळांना सेवाविषयक बाबीसाठी महाराष्ट्र खाजगी शाळेतील कर्मचारी (सेवेच्या शर्ती) विनियमन अधिनियम, १९७७ तसेच त्यांतर्गत महाराष्ट्र खाजगी शाळेतील कर्मचारी (सेवेच्या शर्ती) नियमावली, १९८१ मधील तरतूदी लागू आहेत. सदर अधिनियम पारित होतांना तत्कालीन परिस्थितीत शिक्षण विभाग हा एकच विभाग होता, सन १९९२ मध्ये शालेय शिक्षण तसेच उच्च व तंत्र शिक्षण विभाग हे दोन वेगळे विभाग अस्तित्वात आले. उच्च शिक्षण, तंत्र शिक्षण, व्यवसाय शिक्षण, कला हा पूर्वीच्या शालेय शिक्षण विभागातील भाग उच्च व तंत्र शिक्षण विभागाकडे वर्ग करण्यात आला. त्यामुळे महाराष्ट्र खाजगी शाळेतील कर्मचारी (सेवेच्या शर्ती) विनियमन, अधिनियम १९७७ यामध्ये कालानुरूप सुधारणा करणे आवश्यक होते. सद्यस्थितीत शिक्षण विभाग हा शालेय शिक्षण व क्रीडा विभाग म्हणून कार्यरत असल्याने उपरोक्त अधिनियमातील ज्या तरतूदी अन्य विभागाशी संबंधित येतात, त्यामुळे होणारी प्रशासकीय गैरसोय, न्यायालयीन बाबी उद्भवण्याची शक्यता टाळण्यासाठी तसेच कालबाह्य तरतूदी वगळण्यासाठी सदर अधिनियम व त्यांतर्गत नियमावलीमध्ये सुधारणा करणे आवश्यक आहे. यास्तव, सदर सुधारणा करण्याची बाब शासनाच्या विचाराधीन होती.

शासन निर्णय :-

राज्यातील खाजगी व्यवस्थापनातर्गत प्राथमिक, माध्यमिक व उच्च माध्यमिक शाळांसाठी लागू असलेल्या महाराष्ट्र खाजगी शाळेतील कर्मचारी (सेवेच्या शर्ती) विनियमन, अधिनियम १९७७ (यापुढे “उक्त अधिनियम” असे संबोधावे.) व त्या अंतर्गत महाराष्ट्र खाजगी शाळेतील कर्मचारी (सेवेच्या शर्ती) नियमावली, १९८१ (या पुढे “उक्त नियमावली” असे संबोधावे.) यामधील काही तरतूदी शिक्षण विभागाच्या कार्यक्षेत्र येत नसल्याने, त्यामुळे होणारी प्रशासकीय गैरसोय टाळण्याकरिता तसेच कालबाह्य तरतूदी वगळण्यासाठी उक्त अधिनियम व नियमावलीत सुधारणा करणे आवश्यक आहे.

यास्तव, उक्त अधिनियम व नियमावलीमध्ये सुधारणा करण्याकरिता शासनास शिफारस करण्यासाठी आयुक्त (शिक्षण), महाराष्ट्र राज्य, पुणे यांच्या अध्यक्षतेखाली खालील समिती गठीत करण्यास शासन मान्यता देण्यात येत आहे :-

- | | | |
|---|---|------------|
| १) आयुक्त (शिक्षण), महाराष्ट्र राज्य, पुणे | : | अध्यक्ष |
| २) संचालक, कला संचालनालय,
महाराष्ट्र राज्य, मुंबई | : | सदस्य |
| ३) संचालक, तंत्र शिक्षण,
महाराष्ट्र राज्य, मुंबई किंवा त्यांचे प्रतिनिधी | : | सदस्य |
| ४) उपसचिव (शिक्षक व शिक्षकेत्तर) | : | सदस्य |
| ५) शिक्षण संचालक (माध्यमिक)
महाराष्ट्र राज्य पुणे | : | सदस्य सचिव |

२. सदर समिती उक्त अधिनियम व नियमावलीतील सुधारणांबाबतचा शिफारस अहवाल शासनास एक महिन्याच्या कालावधीत सादर करेल.

३. सदर शिफारस अहवाल सादर करताना आयुक्त (शिक्षण) यांच्या अध्यक्षतेखाली गटाने यापूर्वी केलेल्या सुधारणांचे प्रारूप समितीने विचारात घेण्यात यावे.

४. समितीच्या बैठका अध्यक्षांच्या सोयीनुसार मुंबई येथे आयोजित करण्यात येतील.

५. सदरहू शासन निर्णय उच्च व तंत्र शिक्षण विभागाच्या सहमतीने निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०८०५१३०२१३६१२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(राजेंद्र पवार)

उप सचिव, महाराष्ट्र शासन

प्रत,

- १) मा. मंत्री (शालेय शिक्षण)
- २) मा. मुख्य सचिव यांचे स्वीय सहायक,
- ३) प्रधान सचिव, शालेय शिक्षण व क्रीडा विभाग,

- ४) प्रधान सचिव, उच्च व तंत्र शिक्षण विभाग,
- ५) आयुक्त (शिक्षण), महाराष्ट्र राज्य, पुणे.
- ६) शिक्षण संचालक, (प्राथमिक) महाराष्ट्र राज्य पुणे.
- ७) शिक्षण संचालक, (माध्यमिक व उच्च माध्यमिक) महाराष्ट्र राज्य पुणे.
- ८) संचालक, कला संचालनालय, महाराष्ट्र राज्य, मुंबई
- ९) संचालक, तंत्र शिक्षण, महाराष्ट्र राज्य, मुंबई
- १०) निवड नस्ती (टिएनटी-१ कार्यासन)